



Голем број граѓани кои денеска беа присутни на градскиот плоштад имаа можност да ја посетат локацијата на која се готвеше храна на соларна енергија, а воедно и да пробаат од специјалитетите кои учениците ги подготвуваа. Имено, во организација на Здружението на граѓани Ековита, а во рамките на реализацијата на проектот Енпол-ЕЕ за потребите на СОУ „Св. Кирил и Методија“ беше организиран еднодневен натпревар за готвење на соларна енергија, а сопствените кулинарски вештини имаа можност да ги демонстрираат ученици од четири класа од неготинското средно општинско училиште. Тие на овој начин покажаа дека готвењето на храна може да биде и забавно, доколку тоа се прави на отворен простор и со користење на обновливи извори на енергија. Паралелно, со готвењето и дегустирањето, локални компании кои работат на опрема за искористување на сончевата енергија, се претставија со свои производи.



